

# Derñew dowam edýär

Category: Kitapcy, Publisistika

написано kitapcy | 26 январа, 2025

Derñew dowam edýär DERÑEW DOWAM EDÝÄR



*Nawalnynyň ýa-da Prigožiniň mazaryna oklanan birnäçe gül dessesi häzirki ýagdaýy üýtgedip bilmez. Gyzgyn gözýaşlar bolsa şo-ol öňküsi ýaly akyp dur, akyp dur...*

General de Goll 1969-njy ýylyň ýazynda Fransiýanyň prezidentliginden öz islegi bilen gitdi, çünki fransuzlar teklip eden konstitusion reformalary bilen geçirilen referendumynda uly köpçülik oňa ses bermedi. Bu netije bilenem De Goll halkyň indi özünden daşlaşandygyny duýdy. Ol adamlaryň uruş gahrymanlaryna bolan sylag-sarpalaryny uzak wagtlap dowam etdirmeyändiklerini bildi.

Şondan öň iňlisler Ikinji jahan uruşynda ýurduna ýeňiş gazandyran we De Gollyňam ýeňiş gazanmagyna ýardam eden Uinston Çerçilli saýlawlarda bir gyra zyňypdylar.

Ýewropa taryhynyň iň esasy simwollaryndan bu iki şahsyýetiň syýasy karýeralaryny ykdysady reallykdan biynjalyk bolan düşünjesiz we körsowat saýlawçy soňlandyrypdy.

Iki hepdeden soň ruslar 1999-njy ýyldan bäri ilki prezident, soň premýer-ministr, zyzndanam hemişelik prezident bolup

häkimiýet başynda oturan baştutanlaryny saýlamak üçin saýlaw sandyklarynyň başyna üýşer.

Wladimir Putin Iosif Stalinden bäri Kremliniň taryhyndan iň uzak wagtlap häkimiýet başynda oturan döwlet ýolbaşçysy boldy. Galyberse-de, Putin ideal ýolbaşçynyň nyşanasy hökmünde Staline çuňňur hormat goýýandygyny aýtmaga çekinmeýär.

Ýagdaý şeýlekä saýlawlara gitmäge we ses bermäge ne hajat? Gutlamak üçinmi?

Prezident ýeňip biläýjek bäsdeşiniň pikirini edýär. Emma bu gezek mynasyp bäsdeş saýlawlar gelip ýetmänkä aradan çykdy.

Ýeri bolýa. Bu onuň bäsdeşiniň we goldawçylarynyň meselesi. Tötänlik suduň karary däl.

Ikinji we üçünji derejeli dünýä ýurtlary demokratiýany bolmalysy ýaly düşündirýärler. Esasy zat halkyň pikiriniň ümsüm bolmagy.

Bu ýurtlarda halka şeýle diýilýär:

*– Sen öýüňde arkaýyn oturyber, hiç biynjalyk bolma, seň ýerine özümiz ses bereris, sen aýagyňy uzyn sal-da ýatyber.*

Ine, dünýäniň iň esasy demokratik ýurdunda bolup geçýänlere bir seretseňizläň:

Biri bäsdeşiniň adyny ýatdan çykaran, biri ýatlap bilmeýän iki goja prezidentlik üçin bäsleşýär. Munuň özi «ýeke-täk adam» dünýäsinde amala aşmajak bolgusyzlyk.

Tersine, bu dünýäde pikirler doly ümsüm, wyždanyň doly ümsüm we asuda bolmagy şert däl.

против всех

Станислав  
Белковский



Империя  
Владимира  
Путина

kitapcy.ru

Otnositellik teoriýasy diýip eşdensiňiz-ä?

Russiýa hem-ä özüne degişli, hemem özünden daşda uruş-çaknyşyk alyp barýar.

Düýnki güne çenli Kiyew bilen Moskwanyň arasynda hiç hili tapawut ýokdy, indi bolsa aralaryndaky dag-dereleri, deňiz-derýalary, leýis bolup ýatan läşleri, ölümleri, harabalyklary göz önüne getirip görüň.

Göýä şu epizodlara bir zatlary goşjak bolýan ýaly Russiýanyň prezidenti Wladimir Putin Ýewropanyň Ukraina harby güýç ýollajagy hakdaky haýbat atmalaryň arasynda Günbatara ýurdunyň ýadro ýaraglaryna eýedigini ýatlatdy.

Nikita Hruşýowam 1962-nji ýylda şol ýarag bilen haýbat atypdy, emma özüne garaşýan sahnany göz öňüne getirip yza ädim ätdi. Putin stalinizmi kül-uşak eden hoşniýetli çopan Hruşýow ýaly däl, ol ruslaryň we dünýäniň öňünde şeýle ýaraglarynyň bardygyny aýdyp öwünýän adam.

Iki tarapyňam saýlawlaryň şular ýaly ýagdaýda geçirilýändigini bilmegi gerek.

Nawalnynyň ýa-da Prigožiniň mazaryna oklanan birnäçe gül dessesi häzirki ýagdaýy üýtgedip bilmez.

Nawalnyý türmede «öz ajalyna» ölen oppozisioner, Prigožin bolsa uçar heläkçiliginde öldi we onuň bilen birlikde on adamyň ömür tanapy üzüldi.

Ölümleri boýunça şindizem derňew işi dowam edýär. Gyzgyn gözýaşlar bolsa şo-ol öňküsi ýaly akyp dur, akyp dur...

Semir ATAULLAH,

Liwanly žurnalist.

Ýekşenbe, 10.03.2024 ý. Publisistika